

~~**Il Tkeccija** — L akbar hsara li jista' jigrilha l mara hija jekk tohrog hawlija, jigifieri ma jkollhiex tfal, ghax fuq hekk aktarx li r raġel ikeccija. Mara li ma tiledx hija maħsuba li jkollha fuqha s sahta t'Alla. Jekk il mara tara li hija hawlija tibda taghmel il wegħdi lil qaddisin tal Misilmin u tal-Insara. Tmur iżzur il qabar ta' nies tajba, tixrob mill ilma li jhallu warajhom il għoġġela u tilbes il hwejjeġ ta' xi mara li tkun għadha kif wildet. U jkollha għal fejn tibza' tas sew, ghax imsejtna hi kemm ikollha tbatu aktar minn qabel, jekk ir raġel ikeccija.~~

~~Il Misilmin jistgħu jizzewġu u jżommu sa erba' nisa f'daqqa. Jistgħu u koll ikeccu lil min iridu u jizzewġu oh rajn flokhom. Il htijiet li għalihom ir raġel jista' jkeccu l mara huma dawn: iż zina tal mara, jekk tingqabad ma' xi raġel ieħor, u għal dan jista' wkoll joqtolha; jekk iġhadu xi snin u ma tidlux tfal; u jekk ikollha tnejn jew tlieta bniet wara xulxin. It tkeccija tal mara ssir bil halla jew permiss tax Xib, li jagħmilha wkoll ta' Mħallef. Jekk ikollha t tfal, is subien jibqgħu mal missier u l bniet imorru ma' l omm. Il missier, jekk ikun irid il bniet ukoll, jista' jehodhom.~~

~~Il mara l imkeccija tarġa' tmur għand niesha, u l flus li jkun hallas tagħha żewġha ma jerggħux jirtaddulu. Niesha jagħmlu kemm jistgħu biex jerggħu jżewġuha, sewwa biex jehilsu minn xkielha, u sewwa biex jerggħu jdaħħlu xi haġa tal flus tagħha.~~

~~**Għeluq** — Kif rajna hawnhekk, ta' fuq fuq, il hajja tal mara Għarbija hi hajja ta' hemm, ta' jasar u ta' tbatija. Hajja ta' qadi lir raġel, m'hux ta' shu-bija miegħu. Il mara tkun għar raġel bhala bhima, li jkun xtara bil flus jew partatha, biex jinqeda biha kif irid, u meta jixba' minnha jibgħatha 'l barra. Wara hajja ta' xogħol iebs u tmaqdir, jekk tkun Misilma, anqas biss ma tista' tittama għal xi hlas fid dinja l oħra, ghax il Misilmin iġhidu li n nisa huma bhal bhejjem, ma għandhomx ruh. Għal hekk, kif iġhidu huma, in nisa ma jistgħux imorru l ġenna. B'dan kollu n nisa Għarab ma jgħemgmux mill-qagħda msejtna tagħhom, u l moħqrija jehduha bhala haġa mil lewn id dinja. Jemmnu b'qalbhom kollha li dik hi l hajja tagħhom u ma tistax tkun xort' oħra. La darba Alla halaqhom nisa, tkun magħmula r rieda tiegħu.~~

MACRINO

IL-GHASSIESA TA' L-IMKEJJEN IMQADDSA

Qrib is-sena 1336 is-Sultan u s-Sultana ta' Napli, Robertu d'Anjou u mar-tu Sanča t'Aragona, li t-tnejn hasel kellhom huhom raheb Frangiskan, u kellhom it-titlu ta' Slaten ta' Ġerusalem, wara hafna taħbit u ftehim, xtraw iċ-Ċenaklu u l-art ta' ma' dwaru minn għand is-Sultan ta' l-Eġittu, Nasr Muhammed, hi tnejn-u-tletin-elf dukat, li jgħibu fuq l-erbatax-il-elf-u-disa' mitt lira Inġliża, u tawh lill-Frangiskani. U ma' dan qalgħulhom ukoll il-jedd li

jiehdu hsieb u jharsu l-Imkejjen Imqadssa ewlenin tal-Palestina. Għal dan, il-Papa Klement XVI fahhar wisq lil dawn iż-żewġ Slaten li kienu jidhru f'isem il-ġnus Kattolki ta' l-Ewropa, u hareġ Bolla fil-21 ta' Novembru 1342, li tibda "Nuper charissimi", li biha saħħah il-jedd tal-Frangiskani min-naha tiegħu u stqarrhom bhala harriesa tal-Art Imqadssa f'isem is-Santa Sede. U Ruma, b'hafna dokumenti li hargu u li għadhom johorgu minn żmien għal

żmien, isseddaq u thares, daqqa dak il-jedd u daqqa dak il-jedd l-iehor li l-Frangiskani kisbu b'xogħol kbir u ċah-diet dejjiema.

Biex wiehed jifhem xi ftit x'kellhom iġarrbu l-Frangiskani biex kisbu, żammew u harsu l-Imkejjen Imqaddsa minn dak iż-żmien 'l hawn, biżżejjed li jkun jaf li htija ta' hekk erbatax-il elf Frangiskan xerrdu demmhom, billi sfaw maqtula mill-Misilmin. U xi sitt elef oħra mietu bil-mard li jittiehed, meta kienu jkunu jduru bil-morda żmien il-pesta jew xi marda kerha oħra li tittiehed, fil-Palestina.



Roberto d'Anjou, Sultan ta' Napli.

Imma dana kollu ma kienx għal xejn, għax b'riħet hekk sewwa l-Insara ta' l-Ewropa u sewwa l-Misilmin tax-Xerq għarfu lil Frangiskani bhala għassiesa misthoqqin tal-Art Imqaddsa. U l-Frangiskani nqadew b'dan ir-

riħ tajjeb biex jistgħu jsemmgħu lenhom kull darba li kien jeħtieġ għal gid ta' l-imkejjen Imqaddsa, billi jfakkru lis-Slaten Torok fil-Firmani li tawhom is-Slaten ta' qabilhom, u lis-Slaten Ewropin fil-weghdiet li għamlulhom. U b'pultka fina hallew lil Ġnus ta' l-Ewropa jindaħlu fit-tmexxija tal-Kustodja, biex b'hekk kull Ġens Ewropi jhoss li għandu d-dmir jaqbeż għaliha billi kellu sehem fil-hakma tagħha.

Hekk, fit-tmexxija jew gvern tal-Kustodja, li qegħda f'idejn ġemgħa ta' Frangiskani li jghidulhom "Diskretorju", qishom xi Parlament, il-Kustodju (isthajlu xi Prim Ministru), ikun dejjem Taljan; il-Vigarju (donnu Ministru tax-xogħol) ikun dejjem Franciż, u l-Prokuratur (bhal Ministru tal-Finanzi) ikun dejjem Spanjol. Ma' dawn ikun hemm id-Diskreti, wiehed minn kull Ġens (isthajjilhom Membri tal-Parlament), wiehed minn kull Distrett) wiehed Taljan, iehor Franciż, iehor Spanjol, iehor Germaniż, iehor Anglo-Amerikan u iehor Gharbi.

Din ix-xorta Internazzjonali tat-tmexxija tal-Kustodja tal-Art Imqaddsa qegħda tajjeb wisq ukoll biex ma tħallix li l-Komunità Frangiskana tal-Palestina tixxaqleb għan-naha ta' xi wiehed mill-Ġnus ta' l-Ewropa, u titgħabba bil-pultka tiegħu; haġa li kienet tkun xiekla wisq, kieku tigrī. L-ewwel: għax tagħti għajn hażina lill-Insara Xiżmatki ta' hemm, u t-tieni għax biex tindahal fil-pultka tad-dinja, kien ikollha titbiegħed mill-pultka l-oħra, tal-harsien tal-Imkejjen Imqaddsa u tas-saħħa ta' l-erwieh.

Meta żmien is-Salibin kien għadda, il-Ġnus ta' l-Ewropa kellhom jisbru jaraw lit-Torok isiru sjied tal-Asja ż-Żgħira, u jaraw ukoll ix-Xiżma tal-Orient tasal fi kmielha, bla tama li l-hsara tisewwa. Fl-Ewropa din kienet

għrajja ta' qsim il-qalb, l-aktar għal Roma, imma kien dieher li minn dak iż-żmien 'il quddiem id-diplomazija biss kellha tkun it-triq biex ikunu mghassin u mharsin il-jeddijiet tal-Insara Latini fl-Art Imqaddsa. Id-diplomazija kienet tholl u torbot jekk il-qagħda tat-



Sanca t'Aragona, Sultana ta' Napli.

tajfa Latina fl-Art Imqaddsa kellha ssehħ jew le, u l-Kustodja Franġiskana rat it-theddida li tittelf il-jeddijiet li kellha fuq l-Imkejjen Imqaddsa li kienu mixtieqa u mirġhuba mix-Xiżmatki, kemm-il darba li d-diplomazija Ewropea kienet tonqos li tħarishom. La x-xogħol tar-Rhieb Franġiskani biss, anqas, saħansitra t-tixrid ta' demmhom ma kien biżżejjed. Kienu meh-tiega wkoll il-flus tal-Insara u l-għajnu-na tal-Gvernijiet.

Franza, bis-saħħa tal-ftehim tal-

Kummerè mas-Sultan tat-Torok, l-ewwel fis-sena 1535 u mbagħad fis-sena 1740, meta t-taħwid ġewwieni li għad-dew minnu s-Saltniet tal-Ewropa ħaddlu u għattbu x-xogħol tagħhom, sabet ruhha f'qagħda mill-aħjar. Il-Gvern tagħha sab li kienet pulitka tajba li jiehu hsieb l-Art Imqaddsa. U minn hawn nissel il-harsien ufficjali ta' Franza fuq l-imkejjen Imqaddsa u fuq l-Insara tar-Rit Latin fix-Xerq. Lit-Turkija għogobha li Franza tkun bħala harriesa tat-tajfa tal-Latini fil-Palestina u minn daqs hekk qatt ma kellha għal fejn jibdielha, għax aktar minn darba kellha xhieda, jġifieri rat b'għajnejha r-ġulija tad - diplomazija Franciża. Hekk ukoll is-Santa Sede ferhet b'ix-xogħol ta' Franza, li kienet magħrufa, u bil-haqq kollu, bhala Bint Kbara u Ewlenja tal-Knisja Kattofka. Is-Slaten l-oħra tal-Ewropa wkoll ma hiedew qatt jiehdu hsieb tal-Imkejjen Imqaddsa tal-Palestina. Is-Slaten ta' Spanja; id-Dogijiet ta' Venezja; il-Prinċipijiet ta' Napli; il-Gran Mastri ta' Malta; is-Slaten tal-Polonja u tal-Ungerija u l-Imperatur ta' l-Awstrija: kollha taw xhieda tal-imhabba tagħhom lejn l-Art Imqaddsa b'għotjiet għonja u indaħil mal-Ħakma Torka kull meta l-Franġiskani kienu jeħtieġu l-għajnu-na. Wara kollox il-ġnus Insara hargu sehemhom għat-tkattir u għat-titjib tal-Opra tat-Terra Santa, u hekk haffu x-xogħol tal-Franġiskani u għenuhom biex iġibu taht idejhom Imkejjen Imqaddsa oħra li kienu f'idejn il-Misilmin, ħalli jistgħu jinżammu it-tifkiriet għeżiež li kien fihom. U l-Franġiskani min-naħa tagħhom urew li kienu qalbiena u ta' hila biex itemmu sewwa u kif jixraq ix-xogħol li nfdalhom.

Wieħed kittieb Franciż, M. Gabriel Charmes, kiteb dan fil-ktieb tiegħu msemmi **Voyage en Palestine**: "Ħadd ma jista' jichad li x-xogħol tal-Fran-

ċiskani fil-Palestina ma hux xogħol kbir ta' qlubija, ta' ċahda u ta' tjeiba. Humia xerrdu demmhom bil-hala u flushom bir-rfus għal Qabar ta' Kristu. Xtraw bihom dawk il-jeddijiet li bis-saħħa tagħhom trawwmu fl-Art Imqaddsa. Raw ukoll bosta drabi, jisterqulhom dawk il-jeddijiet li xtrawhom hekk bil-gholi, li ttheadu minnhom bla haqq u bl-akbar hruxija. Biex iharsu dawk il-jeddijiet ebda hemm ma beż-zagħhom. Mietu minnhom bil-mijiet

hemm fejn miet Ġesù; uhud fil-habs ohrajn bis-sejf tat-Torok. Imma waqt li dawk imutu, Frangiskani ohra jaslu biex jidhlu bdielhom u hekk it-Tajfa Frangiskana li titef min-naha kienet tirbhu mill-ohra. U għal hekk baqgħet dejjem u għadha, qawwija shiha''.

D. Gużep Cauchi

(Kappillan ta' S. Bastjan)

~~L-IMHATRA FUQ IL-BIBBJA~~

~~Fis snin 1948 u 1949 il-Lhud habtu għall-Gharab u hadulhom l-aħjar u l-akbar biċċa tal-Palestina. Hekk il-Lhud reġġu kisbu l-art li kellhom darba u saru ġens għalihom, jahkmu lil-hom infushom, ma jkollhom fuqhom lil-hadd. Biex ifakkru dil-grajja sabieha, għalihom, il-Lhud fil-Palestina għamlu festi kbar, li bdew minn April tas-sena l-ohra, 1958, u sa jibqgħu sejr in sa Mejju ta' din is-sena.~~

~~Billi l-aqwa haġa li għandhom il-Lhud, li zammithom magħqudin f'għaqda waħda, hija l-Bibbja (jigifieri l-Kotba Mqaddsa, għalihom, tal-Għaqda l-Qadima), għamlu bhal-imhatra lill-kull min irid, fid-dinja kollha, ta' min jaf l-aktar il-Kotba Mqaddsa. L-imhatra kellha ssir l-ewwel kull hadd f'pajjiz; imbagħad kull rebbieġ tal-pajjiz, imur itemm l-imhatra fil-Palestina, jew kif semmewha issa Iżrael, ma' dawk li rebhuha pajjizhom. Il-laqgħa ta' dawk li rebhuha f'pajjizhom saret Ġerusalem fid-19 t'Awissu li għadda.~~

~~Billi Malta hija pajjiz Nisrani, u bil-li l-Insara jemmnu bil-Kotba Mqaddsa daqs kemm jemmnu l-Lhud, kien jixraq li Malta wkoll tiegħu schem f'din l-imhatra. Meta tnediet fil-gazzetti u~~

~~fuq ir-Rediffusion hawn Malta daħlu għaliha erbgħin min-nies; dawk li deheru tajbin kienu hmistax: disa' rġiel u sitt n'sa. U fl-aħhar għazla għadda s-sur Pawlu Guillaumier, zagħżuġ ta' dsatax il-sena. Dan iż-zagħżuġ mar Iżrael mal-Professor P. Serafin M. Zarb O.P., li kien mibgħut mir-Rediffusion ta' Malta.~~

~~F'Ġerusalem, lil dawk in-nies li hadu schem f'din l-imhatra, il-Lhud qe-għduhom f'lukanda jisimha King's Hotel, waħda mill-aħjar tal-Palestina. Il-lukanda kienet imżejna bil-bandieri ta' dawk il-pajjizi li xi-nies minnhom hadu schem fl-imhatra; fosthom il-bandiera ta' Malta. L-Imhallfin tal-imhatra kienu erba': tnejn Lhud u tnejn Insara. L-Insara kienu wieħed Protes-tant, ir-Rev. R. L. Lindsay u wieħed Kattolku, Patri R. North S.J. Il-Lhud kienu Dr. Ben Jehuda u Mr. Eliner. Rajjes tagħhom kien Dr. S. Cheshin, Lhudi wkoll.~~

~~Lil kull wieħed mill-hmistax li rebhu l-imhatra f'pajjizhom inghatat tifkira: vażett qadim misjub fl-oqbra jew f'xi taħfir iehor f'Iżrael. Dan kien imqiegħed f'kaxxa tal-għuda taż-żebbuġ, bil-kitba fuqha li tghid ta' hiex huwa tifki~~